

Maskinistur til brennistøðina hjá IRF



Vit søkja eftir maskinisti ella handverkara til viðlíkahaldsarbeið og dagligan rakstur á Hagaleiti í Leirvík.

Tú kemur vanligi at arbeiða gerandisdagar frá kl. 08:00-16:00 og verður partur av dagtoyminum á Hagaleiti. Arbeiðsuppgávurnar fevna m.a. um:

- Dagligar rakstraruppgávur á brennistøðini
- Umvæling og viðlíkahald av útbúnaði og maskinum á brennistøðini og í móttøkuhøllum
- Vanligt viðlíkahald á brennistøðini og í endurvinningarhøllini
- Annað fyrifallandi arbeiði

Vit vænta, at tú:

- ert útbúgvinn maskinistur ella hevur líknandi tekniska útbúgving
- hevur bakgrund sum handverkari
- hevur koyrikort til bil
- hevur vanligar telduførleikar
- arbeiðir sjálvstøðugt og tekur ábyrgd í dagligdegnum

Eftir upplæring vænta vit, at tú kanst hjálpa til við flest øllum uppgávum á staðnum.

Brennistøðin

Tú verður partur av einum toymi við seks starvsfólkum, sum starvast um dagin og seks vaktarmonnum, sum arbeiða í skiftandi vaktum. Brennistøðin er í gongd alt samdøgrið mestsum alt árið. Tú vísir til leiðaran fyri brennistøðina og endurvinningarhøllina og kemur at vera ein virkin og týðningarmikil partur av rakstrinum.

Vit bjóða

Vit bjóða tær eitt spennandi starv, sum tú fært møguleika at seta tín dám á. Um tú ikki hevur trukkløvi frammanundan verður tílíkt skeið bjóða tær. Tú verður partur av stórarí fyrirkoyvi, sum hevur víðfevnandi virksema kring allar Føroyar. Starvsfólkahópurin hjá okkum telur umleið 100 starvsfólk, og millum hesi teljast mong, ið hava verið hjá felagnum í nógv ár. Úti á Hagaleiti eru á leið 40 starvsfólk. Vit eru errin av okkara starvsfólkum, sum lyfta eina uppgávu av stórum samfelagsligum og umhvørvisligum týðningi.

Setanarviðurskiftir

Talan er um eitt fulltíðarstarv. Starvstaðurin er hjá IRF á Hagaleiti í Leirvík. Starvið verður lønt sambært sáttmála millum viðkomandi avvarandi fakfelag og KAF. Tú vísir til leiðaran á brennistøðini og endurvinningarhøllini. Ynskiligt er, at tú kanst byrja skjótast gjørligt.

Umsóknarfreist

Freistin at søkja er í seinasta lagi týsdagin 7. juli 2026.

Um tú vilt vita meira um starvið, ert tú vælkomin at venda tær til leiðaran á brennistøðini og endurvinningarhøllini, Sverra Danielsen, á tlf. 23 42 51.

[Søk starvið her](#)

Um IRF

IRF er ein interkommunalur felagsskapur, ið árliga tekur ímóti og viðger umleið 38.000 tons av burturkasti. IRF skal virka fyri, at vit kunnu lata komandi ættarliðum Føroyar betri og burðardyggari. Ístaðin fyri at brenna virðismikið tilfeingið, sum kundi verið endurvunnið, strembar IRF eftir at gera ein mun í arbeiðinum móti einum grønarí ringbúskapi, har alsamt meira verður endurvunnið heldur enn brent ella tyrvt - umhvørvinum og okkum øllum at frama.

Umhvørvispolitikkurin hjá IRF er grundaður á heimsmálini hjá ST fyri burðardyggja menning. Umhvørvispolitikkurin útgreinar kós felagsins í arbeiðinum fram ímóti at gera Føroyar reinari og burðardyggari. Vit hava í ár, sum fyrsti føroyski renovatiónsfelagsskapur nakrantíð, vunnið viðurkenda heiðurin “Verdensmålsprisen 2026” hjá Cirkulær fyri okkara arbeiði við verkætlanina “Tað sum eftir er”. Les meira um umhvørvispolitikk okkara [her](#).